



**ክሲ ምልካዊ ስርዓት ህግዲፍ አብ ልዕሊ ክልተ ጎረባብቲ ሃገራት**

ምልካዊ ስርዓት ህግዲፍ ብዕለት 14 ግንቦት 2018 ብቤት ጽሕፈት ወጻኢ ጉዳያት አቢሉ አብ ዘውጽኦ መግለጺ፡ ንክልተ ጎረባብቲ ሃገራት ክሲ አቕሪቡ አሎ። አብ'ዚ ዝወጸ መግለጺ ሚኒትሪ ወጻኢ ጉዳያት ኤርትራ፡ ዑደት መራሒ ኢትዮጵያ ንሱዳን አብ ዘካየዱሉ ”ንዕጡቓት ተቃወምቲ ኤርትራ ንዝብልዎም” ብዝገባእ ተርኦም መታን ከሰላስሉ አብ ደደባቶም ሙሉእ መሳለጥን ደገፍ ክህብዎም ተሰማሚዖም ይብል። ቀጺሉ አብ'ቲ መግለጺ ጅሃዳዊ ውድባት ከኣ ይብል።

ምልካዊ ስርዓት ህግዲፍ ሓደ ንጹር ዝኾነ መርገጽ ዝምድናታት ወጻኢ ዘይምህላዉ ዝተበገሰ መግለጺ ምዃኑ ብዙሕ ዝተፈላልዩ ትንተና ክቀርቡሉ ዝክእል ጉዳይዮ። ይኹንምበር ኤርትራ ቅዋም ዘይብላ፡ ብሓደ መላኺ ስርዓት ጃንዳ ህግዲፍ ትምራሕ ሃገር ካብ ምዃና ሓሊፉ ካልእ ክቀርብ ዝክእል አይኮነን። አብ'ዛ ባይቶን ተቆጻጻሪ ነጻ ቤት ፍርዲ ዘይብሉ ሃገር ከኣ ወግሐ ጸብሐ ተጋላባጢ መርገጽ ክረኣ ዘይንቡር አይኮነን።

አብ መጀመሪያ እዚ ሒዝናዮ ዘለና ዓመት፡ ምስ'ቲ ኩናት የመን ተቃሓሒዙ ዝማዕበለ ቆላሕታን አገዳስነት ጠመተን ቀይሕ ባሕሪ፡ ዑደት መንግስቲ ቱርኪ አብ ሱዳን በቲ ሓደ ሸነኽ ዝምድናታት ኤርትራን ግብጽን ነቲ ዞባ አብ ዘይንቡር ኩነታት ዘሰጋገሮ ዝመስል፡ ብዕለት 15 ጥሪ 2018 መንግስቲ ሱዳን ዶብ ኤርትራ ክትዓጹ ምግባራ እቲ ጉዳይ ካብ'ቲ ማሕዲጉ ዝጸንሐ ዘይጥዑይ ዝምድናታት ፖለቲካዊ ረኽሲ ተወሲኽዎ አብ ዘየድሊ ዕንወት ንክየሰጋገር ስግኣት ከም ዝነበረ ዝዝከር'ዮ።

መላኺ ስርዓት ህግዲፍ ብድሕሪ ታሕሳስ 1994 አብ ኤርትራ ዝነበረ ቤት ጽሕፈት ኤምባሲ ሃገር ሱዳን ድሕሪ ምዕጻዉ ዝምድናታት በቲኹ ጸኒሑ፡ መተንፈሲ ሲኡን ዓቕሉ ምስ ጸበቦ ፡ ነቲ እስላማዊ ጃንዳዊ ዝብሎ ዝነበረ መንስግቲ ሱዳን ዳግማይ ተዓሪቁ ሕጽኖት ከም ዝሕለፈ መን ይርስቦ። ምልካዊ ስርዓት ህግዲፍ አውራ ዕዮ ገዝኡ ምእሳር ምጭዋይ ከይረሰዐ ከኣ ንኩሉ ቤት ጽሕፈታት ተቃወምቲ ሓይልታት አብ ሱዳን ክግታእን፡ አብ ሃገር ሱዳን ላዕለዋይ ኢድ ጸጥታ ኮይኑ ነቶም ይገብሩን ይሰርሕን እዮም ዝብሎም ባእታት እንዳጨወየ ከም ድላዩ ክዕንድር ከም ዘይጸንሐ፡ ዝሓቶ ዘይብሉ ሃላሊ ኮንትሮ ባንዳዊ ንግዲ

ዲቕ ክሳብ ዝብሎ ንትካላቱን ነቶም ናተይ ዝብሎ ከዕንግሎም ከም ዝጸሐን መን ይርስዖ፡ ድሕሪ ዶብ ብወታሃደራት ሱዳን ምዕጻዉ ከኣ ምልካዊ ስርዓት ህግዲፍ ልማዱ ስለ ዝሰኣነ ካብ'ቲ ንጹር መርገጽ ዲፖሎማሲያዊ ዝምድናታት ዘይምህላዉ ዝነቀለ ብቤት ጽህፈት ወጻኢ ዝወጸ መግለጺ መንቀሊኡዮ። ይኹንምበር ኣብ ልዕሊ ህዝቢ ኤርትራ ዝወርድ ዘሎ ስቃይ መስፈርን መዕቀንን የብሉን። ኮር ተግልበጥ ሱዳንውያን ምስ ተጠበቓቲ ሰባኣዊ መሰል ብምትሕብባር ኣንጻር ኣስገርቲ ጨወይትን በደዊን ንሕሰም ኤርትራዊ ክቃለሱ እንከለዉ ምልካዊ ስርዓት ህግዲፍ ኢዱ ኣጣሚሩ ዝሓለፎ፡ ግደኡን ሓላፍነቱን ከየልዕል ብኣንጻሩ ኤርትራ ንምጽናት ብበዓል ኣሜሪካን ተሓባበርቶም ዝካየድ ዘሎ ወፍሪ ክብል ዝተሰምዓሉውን ነቲ እንዳፈርሐ ዝኣተዎ ዝምድናታት እንዳፈርሐ ክገድፎ ግድነት እዩ። እዚ ስለ ዝኾነ ከኣ ንስልጣኑ ንምሕላው ሓደ ሸነኽ፡ ብኡ ኣቢሉ ኣብ ልዕሊ ህዝቢ ኤርትራ ሻቅሎት ንምእታው ዝገብሩሉ ዘሎ ሓሶት መግለጺታት ካልእ ተወሳኺ ምኽንያትውን ከይሃለዎ ኣይተርፍን፡ ምልካዊ ስርዓት ህግዲፍ ድሕሪ ሓድሽ ቀዳማይ ሚኒተር ኣብ ኢትዮጵያ ምምራጹ ዘርኣዮ መርገጽ ሓንቲ የለን፡ በታ ዝጀመራ ደኣ ቀጸለ። ነቲ መዕረፊኡ ብዘየገድስ ህዝቢ ክሰምዖ ዝደሊ ጀሚሩ ዘሎ ሰላም ከም ሰላም ዘሰምበዶ እንተሃለወ ስርዓት ኣስመራ እዩ። በዚ ምኽንያት ነቲ ብስም ሰላም ዝናፈስ ዘሎ ንምዕፋን ኣንፈቱ ንምቕያር ነዘን ይወዳደራኒዮ ዝብለን ክልተ መንግስታት ከጸልምን ክኸስስን ግድነትዮ።

ምልካዊ ስርዓት ህግዲፍ ብዛዕባ ሰላም ህዝቢ ኤርትራ፡ ብዛዕባ ጉዳይ ዶብ ኤርትራ ዓጢጥዎን ገዲስዎን ኣይፈልጥን፡ ኣብ ሎሚ በጺሑ ከኣ ብዛዕባ ጉዳይ ክዛረብን ንሰላም ክስርሕን ኣይክእል። ጉዳይ ህግዲፍ ወላውን ኢትዮጵያውያን ሰራዊቶም ስሒቦም ንዛተ እንተበሉ ምልካዊ ስርዓት ህግዲፍ ኣብ ዘተ ኮፍ ዝብል ዓቕሙብን ከቢድን ውሳኔዮ። ምኽንያቱስ ባድመ ከም ጽላሎት ኩናት ግርም መሕብኢት ስልጣኑ ንስለ ዝጥቀመላ። ኣብ'ቲ ኩሉ ከይተበጽሐ ግን መኻልፍ ስርዓት ህግዲፍ ኣብ ቅድሚ በዓል ነጻነት ኤርትራ እዚ ዝዓይነቱ ክሲ ሒዙ ክቀርብ ህዝቢ ንኸይቀስን፡ ተዳነገጽቲ እንተረኸበ፡ ሚዛን ደገፍቱ ንምፍላጥ ዝገብሮ ግን ከኣ ኣዝዩ ሃሳዩ ዝኾነ መግለጺዮ። ስርዓት ህግዲፍ ንኣዋርሕ ክዳለወሉ ዝጸንሐ ኣብ ወጻኢ ዘካይዶ ዘሎ ወፈራ ሓደ ካብ'ቲ መደባት መግለጺ ወጻኢ ጉዳያት ኤርትራ ተተሓዚ ዝጸንሐ ብምዃኑ ዘገርምውን የብሉን።

ካብ'ቲ ዝገርም ከኣ ምልካዊ ስርዓት ህግዲፍ ንልዕሊ 18 ዓመት መንግስቲ ጭፍራ ወያን ክብል ከም ዘይጸንሐ ሎሚ ዲሞክራሲያዊት ሪፓብሊክ ኢትዮጵያ ክብል ምጥቃሱ፡ ካብዚ ዘለዎ ፍርሒ ዘይተናገፈ፡ ካብ'ቲ ዘለዎ መርገጽ ዝመንጨወ ምዃኑ ጽባሕ ከኣ ሓዳስ ኤርትራ እንታይ ስም ከም ትህቦም ምጽባይ ጥራሕዮ።

ሰዲህኤ አብ ሃገርናን ዞባናን ዘላቂ ፖለቲካዊ ምርግጋኢ ንክረጋገጽ ብሕጋዊ ዝኾነ መስርሕ ንሰላም፡ ከረጋግጽ ዘለዎ መደባት አብ ካልኣይ ሰልፋዊ ጉባኤ ዝሕለፎ ውሳኔታት አቢሉ ምስ ኤርትራውያን ተቃውምቲ ሓይልታት ብዘተን ልዝብን ብዘረጋግጽ ሃገራዊ ሓድነት ዝተኸሎ ቅዋማዊ ህዝባዊ መንግስቲ ከም ዝብጻሕ ይአምን።

ሎሚ ህዝቢ ኤርትራ ዘድልዮ መግለጺ ሰላም፡ አዋጃት ሰላምጎምበር፡ አዋጃት ኩናት አይኮነን። ብውግእ ዝላደይን ዝላሕለን፡ ዝተበታተነት ስድራ ቤት፡ ብስደት ዝተበታተነ መንእሰይ ዝርከበላ ሃገር ሎሚ ንዝኾነይ ይኹን ኩናት ከም ዘይትጻወርን ምጽዋርን ዘይምጽዋር ጥራሕ ዘይኮነ ከአ ብመሰረት ብዘይካ ህግዲፍ ካልእ ዝረብሓሉ ስለ ዘየለ ህዝብና ብሓደ ኮይኑ ክምክቶን ንጥቅሙ ከውዕሎ ዘለዎ ኩነት ከዕቢ ይግባእ።